

śrī rādhā-kṛpā-kaṭākṣa-stava-rāja

munīndra-vṛnda-vandite tri-loka-śoka-hāriṇī
prasanna-vaktra-pañkaje nikuñja-bhū-vilāsini
vrajendra-bhānu-nandini vrajendra-sūnu-saṅgate
kadā kariṣyasiha mām kṛpā-kaṭākṣa-bhājanam ||1||

aśoka-vṛkṣa-vallārī-vitāna-maṇḍapa-sthite
pravāla-vāla-pallava prabhā 'ruṇāṅghri-komale
varābhaya-sphurat-kare prabhūta-sampadālaye
kadā kariṣyasiha mām kṛpā-kaṭākṣa-bhājanam ||2||

anaṅga-raṅga maṅgala-prasaṅga-bhaṅgura-bhruvām
savibhramam-sasambhramam dṛganta-bāṇa-pātanai
nirantaram vaśī-kṛta-pratīti-nanda-nandane
kadā kariṣyasiha mām kṛpā-kaṭākṣa-bhājanam ||3||

taḍit-suvarṇa-campaka-pradīpta-gaura-vigrahe
mukha-prabhā-parāsta-koṭi-śāradendu-maṇḍale
vicitra-citra-saṅcarac-cakora-śāva-locane
kadā kariṣyasiha mām kṛpā-kaṭākṣa-bhājanam ||4||

madonmadāti-yauvane pramoda-māna-maṇḍite
priyānurāga-rañjite kalā-vilāsa-pañḍite
ananya-dhanya-kuñja-rājya-kāma keli-kovide
kadā kariṣyasiha mām kṛpā-kaṭākṣa-bhājanam ||5||

aśeṣa-hāva-bhāva-dhīra-hīra-hāra-bhūṣite
prabhūta-śāta-kumbha-kumbha-kumbhi kumbha-sustani
praśasta-manda-hāsyā-cūrṇa-pūrṇa-saukhya-sāgare
kadā kariṣyasiha mām kṛpā-kaṭākṣa-bhājanam ||6||

mṛṅgāla-vāla-vallārī taraṅga-raṅga-dor-late
latāgra-lāsyā-lola-nīla-locanāvalokane
lalal-lulan-milan-manojña mugdha-mohanāśrite

kadā kariṣyasīha mām kṛpā-kaṭākṣa-bhājanam ||7||

suvarṇa-mālikāñcita-tri-rekha-kambu-kaṇṭhage
tri-sūtra-maṅgalī-guṇa-tri-ratna-dīpti-dīdhiti
salola-nīla-kuntala prasūna-guccha-gumphite
kadā kariṣyasīha mām kṛpā-kaṭākṣa-bhājanam ||8||

nitamba-bimba-lambamāna-puṣpa-mekhalā-guṇe
praśasta-ratna-kiṅkiṇī-kalāpa-madhya mañjule
karīndra-śuṇḍa-daṇḍikā-varoha-saubhagoruke
kadā kariṣyasīha mām kṛpā-kaṭākṣa-bhājanam ||9||

aneka-mantra-nāda-maṅju-nūpurā-rava-skhalat
samāja-rāja-haṁsa-vamśa-nikvaṇāti-gaurave
vilola-hema-vallarī-vidāmbi-cāru-caṅkrame
kadā kariṣyasīha mām kṛpā-kaṭākṣa-bhājanam ||10||

ananta-koṭi-viṣṇu-loka-namra-padmajārcite
himādrijā-pulomajā-viriñcajā-vara-prade
apāra-siddhi-ṛddhi-digdha-sat-padāṅgulī-nakhe
kadā kariṣyasīha mām kṛpā-kaṭākṣa-bhājanam ||11||

makheśvari kriyeśvari svadheśvari sureśvari
triveda-bhāratīśvari pramāṇa-śāsaneśvari
rameśvari kṣameśvari pramoda kānaneśvari
vrajeśvari vrajādhipa śrī rādhike namo 'stu te ||12||

itī mam adbhutaṁ-stavaṁ niśamya bhānu-nandinī
karotu santataṁ janam kṛpā-kaṭākṣa-bhājanam
bhavet tadaiva-sañcita-tri-rūpa-karma-nāśanam
bhavet tadā-vrajendra-sūnu-maṇḍala-praveśanam ||13||

rākāyām ca sitāṣṭamyām daśamyām ca viśuddha-dhīḥ |
ekādaśyām trayodaśyām yaḥ paṭhet sa svayam śivaḥ ||14||

yam yam kāmayate kāmam tam tam āpnoti sādhaḥ |
rādhā-kṛpā-kaṭākṣeṇa bhuktvānte mokṣam āpnuyāt ||15||

ūru-daghne nābhi-daghne hṛd-daghne kaṇṭha-dagnake |
rādhā-kuṇḍa-jale sthitā yaḥ paṭhet sādhaḥ śatam ||16||

tasya sarvārtha-siddhiḥ syād vāk-sāmarthyam tathā labhet |
aiśvaryaṁ ca labhet sākṣād dṛśā paśyati rādhikām ||17||

tena sa tat-kṣaṇād eva tuṣṭā datte mahāvaram |
yena paśyati netrābhyām tat-priyam śyāmasundaram ||18||

nitya-lilā-praveśam ca dadāti śrī-vrajādhipaḥ |
ataḥ parataram prārthyam vaiṣṇavasya na vidyate ||19||

iti śrīmad-ūrdhvāmnāye śrī-rādhikāyāḥ kṛpā-kaṭākṣa-stotraṁ
sampūrṇam |